



RƏŞİDƏ
ARİF

ŞUŞA

*Uzun zaman yad əllərdə
Viran oldun o illərdə.
Adın daima dillərdə,
Artıq müstəqilsən, Şuşa!*

*Yurdumun gözəl diyarı,
Çoxdu şair, bəstəkarı.
Xan qızının yadigarı,
Bülbülün səsisən, Şuşa!*

*Məşhur olub Cıdır düzü,
Buranın sənəti, sözü.
Sən Qarabağımın özü,
Ayrılmaz hissəsən, Şuşa!*

*Səslənir zəfər nəğməsi,
Şuşanın qayıdış səsi.
Sevindirir duyan kəsi,
Doğma elimizsən, Şuşa!*

*Dağlarında xarı bülbül
Bitər yenə o nəcib gül.
Firavan qal, abad görül,
Hər zaman bizimsən, Şuşa!*

ÜÇRƏNGLİ BAYRAĞIM

*Ölkəmin atributu,
Dövlətçilik sübutu -
Üçrəngli bayrağımdır,
Şanım, ucalığımdır.*

*Mavi, qırmızı, yaşıl,
Ay-ulduz işıl-ışıl.
Dövlətin nişanəsi,
Birliyin işarəsi.*

*Qürur ilə dalğalan,
Yüksəklərdə ol hər an.*

*Ey üçrəngli bayrağım,
Fəxr eləsin torpağım.*

QARABAĞ BİZİMDİR

*Hər yerdə asılıb üçrəngli bayraq,
Qovuşduq, axır ki, gözəl Qarabağ!
Deyirik aləmə səs-küy salaraq:
"Qarabağ bizimidir, Azərbaycanıdır!"*

*Torpaqlarımızı alaraq geri
Unutduracağıq ötən illəri.
Bu dövlət yaranan ilk gündən bəri
Qarabağ bizimidir, Azərbaycanıdır!*

*Başında çox bəla tüğyan elədi,
Xalqımız hər zaman, bil, səninlədi.
Dəyişməz qalacaq, daim belədi-
Qarabağ bizimidir, Azərbaycanıdır!*

*Çiçəkli yurdumuz, şən baharımız,
Nəğmə sənətində tək diyarımız.
Doğma torpağımız, dik vüqarımız-
Qarabağ bizimidir, Azərbaycanıdır!*

ŞƏHİDİN SEVDİYİ

*Soyuq qış gecəsi, o dəhşətli an,
Qızğın döyüşlərin getdiyi zaman
Oynadı mərmilər, toplar yerindən,
Ayrıldı onları biri-birindən...*

*...Günlərdi gözləyir səssiz-səmirsiz
Sevdiyin yolun xəbər-ətərsiz...
Vəfanın gözləri yolda qalıbdı,
Baxıb pəncərəyə fikrə dalıbdı.*

*Onların arzusu, ümidi vardı,
Hamısı bir anda puç olub qaldı...
Evlənib, toy-düyün quracaqdılar,
Dünyanın xoşbəxti olacaqdılar...*

*O, son məktubunda yazırdı belə:
"Görüşə bilməsəm daha səninlə,
Əzizim, bağışla məni, nə olar,
Vətənin bizə çox ehtiyacı var..."*

*Həmin gün sevdiyi şəhid olmuşdu,
Hamı hüzn içində,sanki donmuşdu...
...Aradan nə qədər vaxt ötüşsə də,
Hər şeyə alışsa belə get-gedə,
Könlünü vermədi Vəfa kimsəyə,
Böyük ehtiramı var idi deyə,*

*Sevdiyi insanın xatirəsinə,
Ömürlük yazmışdı onu qəlbinə.*

*Darıxanda gedər məzarı üstə,
Toplayıb əlində çiçək bir dəstə.
Yaşarar baxdıqca dolu gözləri,
Astadan duyular onun sözləri:
"Keçsə aylar, illər, ömrü uzunu
Sadıqın Vəfası unutmaz onu..."*

POLAD HƏŞİMOV

*Aprel döyüşləri baş verən zaman
Şücaət göstərüb vuruşdun hər an.
Tovuz döyüşündə keçdin canından,
Qəhrəman general Polad Həşimov!*

*Sadəlik var idi hər zaman səndə,
Hörmətin böyükdü alay içində.
Allahına bağlı,imanlı bəndə,
Nur üzli general Polad Həşimov!*

*Vətənə gərəkdir belə oğullar,
Sizə bata bilməz əsla yağılar.
Sənin kimiləri tək-tək doğular,
Qüdrətli general Polad Həşimov!*

*Sarsıtdı bizləri ölüm xəbərin,
Şəhadətə yetdin,cənnətdir yerin.
Tarixdəki izin silinməz,dərin,
Dəyərli general Polad Həşimov!*

*Əsgərlərə oldun daima yoldaş,
Kimisinə ata,kiminə qardaş.
Məqamın mübarək,böyük vətəndaş,
Hörmətli general Polad Həşimov!..*

BİR ŞƏHİD ÖVLADI

*Bir şəhid övladı gəlib dünyaya,
Yanında əzizi, doğmaları var.
Atasız göz açan körpə balaya
Hələ agah deyil heç bir olanlar.*

*Ey şəhid övladı, ey məsum mələk,
Sənin o qəhrəman atan bəs hani?!
Çalışıb onuntək olasan gərək,
Böyü, düşmənin, dostunu tanı.*

*Azad Vətəninə sən doğulmusan,
Ruhu şaddır şəhid ataların da.
Sən igid oğlusan, sən ər oğlusan,
Şəhid qanı axır damarlarında...*